

4 ನೇ ಅಪರ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರವರ
ನ್ಯಾಯಾಲಯ, ಮೈಸೂರು

ಎಸ್.ಸಿ. 34/2018

ಸಾಕ್ಷಿದಾರರ ಹೆಸರು	ಃ ಕೆ. ತಿಮ್ಮೇಗೌಡ	ಪ್ರಮಾಣ ಮಾಡಿಸಿದ ದಿನಾಂಕ:
ತಂದೆ ಹೆಸರು	ಃ ಜಯಯ್ಯ	06.02.2020
ವಯಸ್ಸು	ಃ 54 ವರ್ಷ	
ವೃತ್ತಿ	ಃ ಮುಖ್ಯ ಪೇದೆ, ಸಿದ್ದಾರ್ಥ ಸಂಚಾರಿ	ಪ್ರಾ.ಸಾ. ಃ 05
	ಪೊಲೀಸ್ ಠಾಣೆ, ಮೈಸೂರು	
ವಾಸಸ್ಥಳ	ಃ ದಟಗಲ್, ಮೈಸೂರು	ಚಾ.ಸಾ. ಃ 18
ಮುಖ್ಯ ವಿಚಾರಣೆ	ಃ ಸರ್ಕಾರಿ ಅಭಿಯೋಜಕರಿಂದ:	

. ನಾನು 2015 ರಿಂದ ಇಲ್ಲಿಯವರೆಗೂ ಮೈಸೂರು ಸಿದ್ದಾರ್ಥ ಸಂಚಾರಿ ಪೊಲೀಸ್ ಠಾಣೆಯಲ್ಲಿ ಮುಖ್ಯ ಪೇದೆಯಾಗಿ ಕೆಲಸ ಮಾಡುತ್ತಿದ್ದೇನೆ.

ದಿನಾಂಕ: 13.03.2016 ರಂದು ಮಧ್ಯಾಹ್ನ 2.00 ರಿಂದ ರಾತ್ರಿ 10.00 ಗಂಟೆಯವರೆಗೆ ಮಹದೇವ ಮೇನ್ ರೋಡ್, ಉದಯಗಿರಿ ಸಿಗ್ನಲ್ ಹತ್ತಿರ ನನ್ನನ್ನು ಕರ್ತವ್ಯಕ್ಕೆ ನಿಯೋಜಿಸಿದ್ದರು. ಸಾಯಂಕಾಲ 5.00 ಗಂಟೆ ಸುಮಾರಿಗೆ ಒಬ್ಬ ವ್ಯಕ್ತಿ ಬಂದು ಎಂ.ಜಿ. ರಸ್ತೆಯ, ಜಯರಾಂ ಟೀ ಸ್ಟಾಲ್ ಹತ್ತಿರ ಒಬ್ಬ ವ್ಯಕ್ತಿ ರಕ್ತಸ್ರಾವವಾಗಿ ಬಿದ್ದಿರುತ್ತಾರೆ ಎಂದು ತಿಳಿಸಿದರು, ನಾನು ತಕ್ಷಣ ಟೀ ಸ್ಟಾಲ್ ಹತ್ತಿರ ಹೋಗಿ ನೋಡಿದೆನು. ಆ ವ್ಯಕ್ತಿಯ ಕತ್ತಿನ ಎಡಭಾಗ ಮತ್ತು ಬೆನ್ನಿನಿಂದ ಗಾಯವಾಗಿ ರಕ್ತಸ್ರಾವ ಆಗುತ್ತಿತ್ತು. ಸದರಿ ವ್ಯಕ್ತಿಯನ್ನು ನಾನು ಆಟೋದಲ್ಲಿ ಹಾಕಿಕೊಂಡು ಆಸ್ಪತ್ರೆಗೆ ತೆಗೆದುಕೊಂಡು ಹೋಗುತ್ತಿದ್ದಾಗ ಆತನ ಕಡೆಯವರು ಕೆ ಆರ್ ಆಸ್ಪತ್ರೆಗೆ ತೆಗೆದುಕೊಂಡು ಹೋಗಿ ಎಂದು ಹೇಳಿದಾಗ ಆತನನ್ನು ಕೆ ಆರ್ ಆಸ್ಪತ್ರೆಯ ತುರ್ತು ಚಿಕಿತ್ಸಾ ವಿಭಾಗದಲ್ಲಿ ದಾಖಲು ಮಾಡಿದೆನು. ವೈದ್ಯರು ಪರೀಕ್ಷಿಸಿ ಆತನು ಮೃತಪಟ್ಟಿರುತ್ತಾನೆ ಎಂದು ತಿಳಿಸಿದರು. ಸದರಿ ಮೃತಪಟ್ಟ ವ್ಯಕ್ತಿ ರಾಜು ಅಲಿಯಾಸ್

ಆರ್.ಎಸ್.ಎಸ್. ರಾಜು ಎಂದು ಗೊತ್ತಾಗಿರುತ್ತದೆ. ಸ್ಥಳಕ್ಕೆ ಉದಯಗಿರಿ ಪೊಲೀಸ್ ಇನ್ಸ್‌ಪೆಕ್ಟರ್ ರವರು ಬಂದರು ನಾನು ನನ್ನ ಕರ್ತವ್ಯಕ್ಕೆ ಹೋಗಿರುತ್ತೇನೆ.

ಪಾಟೀ ಸವಾಲು : ಆರೋಪಿ ಪರ ವಕೀಲರಿಂದ:-

. ನಾವು ಡ್ರೂಟಿ ಮಾಡುವಾಗ ನಮ್ಮ ಹತ್ತಿರ ಒಂದು ಸಣ್ಣ ಪಾಸ್ ಬುಕ್‌ನ ನೋಟ್ ಬುಕ್ ಇಟ್ಟುಕೊಂಡಿರುತ್ತೇವೆ ಎಂದರೆ ಸರಿ ಇದೆ. ಅದರಲ್ಲಿ ಟ್ರಾಫಿಕ್ ರೂಲ್ಸ್ ಬ್ರೇಕ್ ಮಾಡಿದರೆ ಆ ವಾಹನದ ನಂಬರ್ ಸದರಿ ಪಾಸ್ ಬುಕ್‌ನ ನೋಟ್ ಬುಕ್‌ನಲ್ಲಿ ಬರೆದುಕೊಳ್ಳುತ್ತೇವೆ ಎಂದರೆ ಸರಿ ಇದೆ. ಯಾರಾದರೂ ಮಾಹಿತಿ ನೀಡಿದರೆ ಆ ಬುಕ್‌ನಲ್ಲಿ ಬರೆದುಕೊಳ್ಳುತ್ತೇವೆ ಎಂದರೆ ಸರಿ ಇದೆ. ಆ ದಿವಸ ನನ್ನ ಹತ್ತಿರ ಯಾವುದೇ ವಾಕಿ ಟಾಕಿ ಇರಲಿಲ್ಲ. ನಾನು ಡ್ರೂಟಿ ಬಿಟ್ಟು ಹೋಗಬೇಕಾದರೆ ಮೇಲಾಧಿಕಾರಿಗೆ ತಿಳಿಸಿ ಹೋಗುತ್ತೇವೆ ಎಂದರೆ ಸರಿ ಇದೆ. ಯಾವ ವ್ಯಕ್ತಿ ನನಗೆ ಬಂದು ಒಬ್ಬ ವ್ಯಕ್ತಿ ರಕ್ತಸ್ರಾವವಾಗಿ ಬಿದ್ದಿದ್ದಾನೆ ಎಂಬ ಮಾಹಿತಿ ಕೊಟ್ಟ ವ್ಯಕ್ತಿಯ ಹೆಸರು ಮತ್ತು ವಿಳಾಸವನ್ನು ಬರೆದುಕೊಂಡಿರುವುದಿಲ್ಲ. ಯಾವ ಆಟೋದಲ್ಲಿ ನಾನು ಗಾಯಾಳುವಿಗೆ ಕರೆದುಕೊಂಡು ಹೋಗಿದೆ ಎಂದು ನಾನು ಆಟೋ ಹೆಸರು ಮತ್ತು ಆತನ ಚಾಲಕನ ಹೆಸರು ಕೂಡ ಬರೆದುಕೊಂಡಿರುವುದಿಲ್ಲ. ಗೋಪಾಲಗೌಡ ಆಸ್ಪತ್ರೆ ಅರ್ಧ ಕಿ.ಮೀ ಅಂತರದಲ್ಲಿ ಇತ್ತು ಎಂದರೆ ಸರಿ ಇದೆ. ನಾನು ಗೋಪಾಲಗೌಡ ಆಸ್ಪತ್ರೆಗೆ ಕರೆದುಕೊಂಡು ಹೋಗಬೇಕು ಎಂದಾಗ ಆ ಗಾಯಾಳುವಿನ ಸಂಬಂಧಿಕರು ಕೆ ಆರ್ ಆಸ್ಪತ್ರೆಗೆ ಕರೆದುಕೊಂಡು ಹೋಗಲು ತಿಳಿಸಿರುತ್ತಾರೆ. ಅವರ ಹೆಸರು ನನಗೆ ಗೊತ್ತಿಲ್ಲ. ನೀವು ಆಸ್ಪತ್ರೆಯಲ್ಲಿ ಗಾಯಾಳುವಿಗೆ ಆಸ್ಪತ್ರೆಗೆ ತಂದ ಬಗ್ಗೆ ನಿಮ್ಮ ಹೆಸರು ಬರೆಸಿದ್ದೀರಾ ಎಂದು ಕೇಳಿದ್ದಕ್ಕೆ ಸಾಕ್ಷಿ ತಕ್ಷಣವೇ ಇನ್ಸ್‌ಪೆಕ್ಟರ್ ರವರು ಬಂದರು. ನಿಮ್ಮ ಡ್ರೂಟಿ ಎಲ್ಲಿ ಎಂದು ಕೇಳಿದರು ನಾನು ಸಿಗ್ನಲ್ ನಲ್ಲಿ ಡ್ರೂಟಿ ಇದೆ ಎಂದು ಹೇಳಿದ್ದಕ್ಕೆ ನೀವು ಹೋಗಬಹುದು ಎಂದು ಹೇಳಿದರು ಎಂದು ಹೇಳುತ್ತಾರೆ. ಈ ಬಗ್ಗೆ ನಾನು ನಮ್ಮ ಠಾಣೆಯಲ್ಲಿ ವರದಿ ನೀಡಿರುವುದಿಲ್ಲ. ನಾನು ಯಾವುದೇ ವ್ಯಕ್ತಿಯನ್ನು ಗಾಯಗೊಂಡು ರಕ್ತದಲ್ಲಿ ಬಿದ್ದ ವ್ಯಕ್ತಿಯನ್ನು ನೋಡಿಲ್ಲ ಮತ್ತು ಆತನನ್ನು ಆಸ್ಪತ್ರೆಗೆ ಕರೆದುಕೊಂಡು ಹೋಗಿಲ್ಲ ಎಂದರೆ ಸರಿಯಲ್ಲ. ಅದೇ ದಿನ ನಾನು ಉದಯಗಿರಿ ಪೊಲೀಸ್ ಠಾಣೆಗೆ ಹೋಗಿದ್ದೆನು. ಆ ನಂತರ ನಾನು ಹೋಗಿರುವುದಿಲ್ಲ.

ಮರು ವಿಚಾರಣೆ:- ಇಲ್ಲ....

(ತೆರೆದ ನ್ಯಾಯಾಲಯದಲ್ಲಿ ನನ್ನ ಉಕ್ತಲೇಖನದಂತೆ ಬೆರಳಚ್ಚು ಘಾಡಲಾಯಿತು.)

ಓ ಹೇ ಕೇ ಸ ಇ ಎ ಒ.,

4 ನೇ ಅಪರ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರು,
ಮೈಸೂರು

